

સીમંધરા, શ્રી સીમંધરા

સીમંધરા, શ્રી સીમંધરા;

નમોઽથુણં જય જિનેશ્વરા.... સીમંધર, શ્રી...

ત્રિકાળી ચોવીસ કૈવલ્યાણાં, બોધિ સમાધિ, અમીધારા;

મણસા, વયસા, કાયંસા, વિભાવ ભ્રમણા પ્રનાશકરા.

અરૂપલા શ્રી માણીગરા,

મહાવિદેહી સ્વરૂપ-વરા.... સીમંધરા...

સ્વધર્મ મર્મા દેશીયાણં, દિ-ચખ્ખુ દૃષ્ટિ દરશ-નાણં;

સ્વાત્મ્મ રમણં સ્થિરી-કરણ, અનંત ભેદે તારણ-તરણ.

શ્રેયાંસ તનયં તીરથકરા,

મગ્ગ દયાણં વિશુદ્ધશ્રા... સીમંધરા...

સદ્દી-ગતિ સાંસારી મોહક, કરમ કષ્ટાગ્નિ ઠારણહારા;

છ તત્ત્વ સંગી માયા-ઝાળો, વેધક નજરે ભસમકરા.

ધરમ ચક્રવટી ચાગિરંતા,

અમરં શરણં જયોતિશ્વરા... સીમંધરા...

નિજાત્મ ઓળખ પ્રતિબિંબક, મૂર્તિ દર્શન 'સાયન્ટિફિક';

'હું જ સ્વયં છું શુદ્ધાત્મા', ખુદમાં શ્રદ્ધા પરમ પ્રદીપ.

અરિહંતાણં ભગવંતાણં,

સિદ્ધા સિદ્ધિ હૃદય-ભરા... સીમંધરા...

આદિ શક્તિ 'પ્રકૃતિ', સ્વભાવરસથી જગ-સૃષ્ટિ;

પંચ મહાભૂત, છ તત્ત્વો, સંમેલન થઈ વિ-ખરતી.

સૂરજથી ચંદ્રિલ વાયુઝરા;

ઠૂમક-ઠૂમક થૈ ગગન-ધરા... સીમંધરા...

